

जाहिरात
जिल्हा व सत्र न्यायालय, रत्नागिरी

जिल्हा न्यायालय, रत्नागिरीचे आस्थापनेवर खाली नमूद केलेल्या पदाकरीता उमेदवारांची निवड यादी तयार करण्यासाठी जाहिरात प्रसिद्धीच्या दिनांकास पात्रता धारण करणाऱ्या उमेदवारांकडून **ऑफलाईन** पध्दतीने अर्ज मागविण्यात येत आहेत.

पदाचे नाव	वेतनस्तर	निवड यादी
सफाई कामगार (पूर्णवेळ)	सातव्या वेतन आयोगानुसार वेतनश्रेणी एस-१ : १५०००-४७६०० अधिक नियमाप्रमाणे देय भत्ते.	१

उमेदवारांनी त्यांचे अर्ज जाहिरातीच्या **खंड 'ड'** मध्ये नमूद केलेली आवश्यक कागदपत्रे / प्रमाणपत्रे इत्यादीच्या छायांकीत सत्यप्रतीसह **परिशिष्ट - अ** मधील नमुन्यानुसार, लिफाफ्यावर **'सफाई कामगार पदाकरीता अर्ज'** असे लिहून दिनांक **१५ फेब्रुवारी २०२५** रोजी सायंकाळी ०६.०० वाजेपर्यंत किंवा त्यापूर्वी पोहचतील या बेताने **खालील पत्यावर** फक्त नोंदणीकृत डाक पोच पत्राद्वारे (R.P.A.D.) किंवा शिघ्र डाक सेवाद्वारे (**Speed Post**) पाठवावेत:-

मा. प्रबंधक,
जिल्हा न्यायालय, रत्नागिरी
खारेघाट रोड, ता.जि.रत्नागिरी - ४१५६१२

नोंदणीकृत डाक पोच पत्र (R.P.A.D.) किंवा शिघ्र डाक सेवा(**Speed Post**) व्यतिरिक्त इतर कोणत्याही माध्यमातून किंवा वरील नमूद केलेल्या दिनांका नंतर प्राप्त झालेल्या अर्जांचा तसेच लिफाफ्यावर **'सफाई कामगार पदाकरीता अर्ज'** असे नमूद न केलेल्या अर्जांचा विचार केला जाणार नाही. तसेच पोस्टाद्वारे झालेला विलंब विचारात घेतला जाणार नाही.

अ) पात्रता

१. उमेदवार भारताचा नागरिक असावा.
२. सुदृढ शरीरयष्टी आणि सफाई कामगार पदाचे समारूप काम करण्याची योग्यता असणारा.

अनुभव -

उमेदवाराला शौचालय व स्नानगृह स्वच्छतेचा, झाडू कामाचा तसेच कार्यालय परिसर स्वच्छतेचा पुरेसा अनुभव असल्यास प्राधान्य दिले जाईल.

वयोमर्यादा -

प्रवर्ग	किमान वयोमर्यादा	कमाल वयोमर्यादा
खुला	१८ वर्षे	३८ वर्षे
मागासवर्गीय	१८ वर्षे	४३ वर्षे

कामाचे स्वरूप -

- निवड झालेल्या उमेदवारांची, जेथे नियुक्ती केली जाईल, तेथील न्यायालय, इमारतीची, इमारतीच्या परिसराची, निवासस्थानाची व कार्यालयांच्या प्रसाधनगृहांची नियमित स्वच्छता व साफसफाई करणे आणि निगा राखणे.
- न्यायालय इमारतीच्या आवारातील बागेची निगा राखणे.
- वरील 'अ' आणि 'ब' मध्ये नमुद केलेल्या कामाव्यतिरीक्त न्यायिक अधिकारी यांच्या निर्देशानुसार आवश्यक ती सर्व कामे करणे.

ब) पात्र उमेदवाराकरीता अटी -

- उमेदवाराचे चारित्र्य आणि वर्तणूक चांगली असावी.
- उमेदवाराला एम. पी. एस. सी. / यु. पी. एस. सी. किंवा कोणत्याही राज्य सेवा आयोगाने त्यांच्याद्वारे आयोजित केलेल्या परीक्षा निवडींमध्ये उपस्थित राहण्यापासून कायमचे प्रतिरोधीत केलेले नसावे किंवा अपात्र ठरवलेले नसावे.
- उमेदवाराला नैतिक पतनाच्या गुन्ह्यासाठी दोषी ठरवण्यात आलेले नसावे किंवा त्याला/ तिला फौजदारी न्यायालयाने दोषी ठरवलेले नसावे किंवा त्याच्या / तिच्या विरुद्ध फौजदारी खटला प्रलंबित नसावा.
- न्यायालयीन कर्मचारी किंवा शासकीय कर्मचारी यांच्यावर कोणतीही विभागीय चौकशी प्रलंबित नसावी.

५. त्याला/ तिला हयात असलेल्या पत्नी / पती ची संख्या एकापेक्षा जास्त नसावी.
६. महाराष्ट्र नागरी सेवा (लहान कुटुंबाचे प्रतिज्ञापन) नियम, २००५ नुसार, उमेदवारास अर्ज करण्याच्या दिनांकास, २८ मार्च २००५ व तदनंतर जन्माला आलेल्या मुलांमुळे, हयात असलेल्या मुलांची संख्या दोनपेक्षा अधिक नसावी.

क) निवड प्रक्रिया -

वेळेत प्राप्त झालेल्या अर्जाची छाननी करणेत येईल. अर्जाची छाननी केल्यावर पात्र ठरलेले अर्ज जास्त प्रमाणात असल्यास भरती प्रक्रिया समिती योग्य ते निकष लावून अर्हता/योग्यतेच्या आधारे सफाईकामगार पदासाठी अल्पसूची तयार करेल. अशी अल्पसूची (shortlist) तयार करण्याचे आणि निवड प्रक्रियेचे सर्व अधिकार भरती प्रक्रिया समिती यांचेकडे असणार आहेत. अल्पसूचीप्रमाणे पात्र उमेदवारांना खालील निवड प्रक्रियेस सामोरे जावे लागेल.

अ.क्र.	मूल्यांकन पध्दती	गुण
१.	प्रात्यक्षिक चाचणी	३०
२.	शारीरिक क्षमता चाचणी	१०
३.	मुलाखत	१०
	निवड प्रक्रियेचे एकूण गुण	५०

सूचना: १.अल्पसूची मधील उमेदवारांना या सर्व सेवाप्रवेश प्रक्रियेकरीता प्रवेशपत्र (Admit Card) देणेत येईल.

२.प्रात्यक्षिक चाचणी व शारीरिक क्षमता चाचणी मध्ये अनुत्तीर्ण झालेले उमेदवार पुढील प्रक्रियेसाठी अपात्र ठरतील.

३.सेवाप्रवेश प्रक्रियेबाबतची सर्व माहिती/सूचना/बदल जिल्हा न्यायालय, रत्नागिरी चे सूचना फलकावर व <https://ratnagiri.dcourts.gov.in> या संकेतस्थळावर प्रसिध्द करण्यात येईल. त्याकरीता उमेदवाराने वेळोवेळी जिल्हा न्यायालयाचे वरील संकेतस्थळाची व सूचना फलकाची पहाणी करावी. यासंदर्भात कोणासही वैयक्तिकरित्या कळविण्यात येणार नाही.

ड) उमेदवारांनी अर्जासोबत खालील कागदपत्रांच्या सत्यप्रती सादर कराव्यात.

१. जन्मतारखेच्या पुराव्याचा दाखला (शाळा सोडल्याचे प्रमाणपत्र / जन्म प्रमाणपत्र / एस. एस.सी.बोर्ड प्रमाणपत्र (School Leaving Certificate/Birth Certificate issued by Competent Authority / Board Certificate of SSC)
२. शैक्षणिक पात्रता धारण करणा-या उमेदवारांनी शैक्षणिक पात्रतेच्या परीक्षेचे गुणपत्रक आणि प्रमाणपत्र.
३. शौचालय व स्नानगृह स्वच्छतेचा, झाडू कामाचा तसेच कार्यालय परिसर स्वच्छतेचा पूर्वानुभव असल्यास त्या संबंधीचा संबंधित कार्यालयाचा दाखला.
४. जाहिरात प्रसिध्दी नंतरची तारीख असलेली दोन प्रतिष्ठीत व्यक्तींनी दिलेले चारित्र्य संपन्नतेविषयीचे प्रमाणपत्र. (त्यांचा पत्ता, फोन नंबर व शिक्क्यासह) **(परिशिष्ट ब)**
५. लहान कुटुंबाबाबत व फौजदारी गुन्हा दाखल नसल्याचे किंवा फौजदारी न्यायालयाने शिक्षा ठोठावली नसल्याचे किंवा शिस्तभंगाची कार्यवाही झालेली नसल्याचे तसेच जाहिरातीत नमुद सर्व सूचना व अटी मान्य असल्याचे स्वयं घोषणापत्र. **(परिशिष्ट क)**
६. सक्षम अधिकाऱ्याने प्रदान केलेला जातीचा दाखला. (केवळ मागासवर्गीयांसाठी)
७. उमेदवार शासकीय कर्मचारी असल्यास, त्याच्या कार्यालयाचे ना-हरकत प्रमाणपत्र.
८. विवाहित महिला उमेदवाराच्या बाबतीत जर तिने लग्नानंतर तिचे नाव बदलेले असेल तर तिच्या नावाच्या बदलाबाबत दस्तऐवज उदाहरणार्थ शासकीय राजपत्र, सक्षम प्राधिकरणाने जारी केलेल्या विवाह प्रमाणपत्राची प्रत इत्यादी.
९. अर्जामध्ये दिलेल्या इतर माहिती संदर्भातील आवश्यक कागदपत्रे.
१०. न्यायालयाचे प्रशासनाने मागणी केल्यास इतर कोणतेही दस्तऐवज सादर करणे अनिवार्य आहे.
११. चारित्र्य दाखल्यां व्यतिरिक्त अन्य कोणतेही मूळ कागदपत्र किंवा प्रमाणपत्र अर्जासोबत जोडण्यात येऊ नयेत.

इ) उमेदवारांना असेही सूचित करण्यात येते की

१. अर्ज विहित नमुन्यातच सादर करावा. (जाहिरातीसोबत दिलेल्या परिशिष्ट 'अ' नमुन्यात)
२. अर्जातील संपूर्ण माहिती अचूक भरणे उमेदवारास बंधनकारक आहे.
३. विहित नमुन्यात नसलेला आणि अपूर्ण माहिती असलेला अर्ज अपात्र ठरविण्यात येईल.

४. उमेदवाराने अर्ज भरताना संपूर्ण नाव, पत्ता, मोबाईल नंबर, ई-मेल आयडी (असल्यास), जन्मतारीख त्यांच्याजवळ उपलब्ध असलेल्या वैध कागदपत्रानुसार अचूक रित्या नमूद करावे.
५. मुलाखतीसाठी बोलावण्यात येणाऱ्या उमेदवारांनी अर्ज सादर करतेवेळी दाखल केलेल्या कागदपत्रांच्या मूळ प्रती पडताळणीसाठी सोबत आणाव्यात.
६. उमेदवाराने जाहिरातीत नमूद केल्याप्रमाणे पात्रता, अटी आणि निकष पूर्ण केले असतील अशा उमेदवारांचे अर्ज पुढील प्रक्रीयेकरीता योग्य ठरविणेत येईल.
७. निवड झालेल्या उमेदवारांनी पदस्थापनेबाबत / स्थळाबाबत कोणत्याही प्रकारचा दबाव आणल्यास किंवा पदस्थापनेबाबत विनंती केल्यास त्याची निवड रद्द करण्यात येईल, याची नोंद घ्यावी.
८. जे उमेदवार शासकीय सेवेत आहेत त्यांनी त्यांचे विभाग/कार्यालय प्रमुखांची लेखी परवानगी घेऊनच अर्ज करावा. अशी परवानगी मुलाखतीचे वेळी सादर करावी. अशा उमेदवारांनी त्यांचे अर्ज आपापल्या विभाग/कार्यालय प्रमुखांच्या मार्फत पाठविण्याची आवश्यकता नाही.
९. सफाई कामगार हे पद एकाकी असून पदोन्नतीची संधी उपलब्ध नाही. याबाबतची उमेदवारांनी नोंद घ्यावी.

फ) उमेदवारांकरीता इतर आवश्यक सूचना -

१. सफाईकामगारच्या भरती प्रक्रीयेकरीता जास्त प्रमाणात अर्ज प्राप्त झाल्यास भरती प्रक्रीया समिती योग्य ते निकष लावून अर्हता/योग्यतेच्या आधारे सफाईकामगार पदासाठी अल्पसुची तयार करेल. अल्पसुची करण्याचे सर्व अधिकार भरती प्रक्रीया समिती, जिल्हा न्यायालय, रत्नागिरी यांनी स्वतःकडे राखून ठेवले आहेत.
२. भरती प्रक्रीया कोणत्याही वैध कारणामुळे रद्द झाल्यास त्याबाबत अर्जदाराला कोणताही दावा करता येणार नाही. परीक्षेचा प्रकार, परीक्षा स्थगित करणे व रद्द करणे, अंशतः बदल करणे, याबाबत सर्व अधिकार भरती प्रक्रीया समितीने स्वतःकडे राखून ठेवले आहेत. याबाबत कोणालाही कोणत्याही प्रकारचा दावा करता येणार नाही.
३. निवड प्रक्रीया सुरु झाल्यानंतर किंवा नियुक्तीनंतर कोणत्याही क्षणी अर्जदाराने अर्जात दिलेली माहिती खोटी सादर केल्याचे किंवा खरी माहिती लपवून ठेवल्याचे निदर्शनास आल्यास त्याची उमेदवारी नियुक्ती प्रक्रीयेच्या कोणत्याही टप्प्यावर रद्द करण्यात येईल अथवा नियुक्त झाल्यास त्याला / तिला पदावरून काढून टाकण्यात येईल.

४. अल्पसुचित समाविष्ट उमेदवार / अर्जदार जाहिरातीमध्ये नमूद केलेल्या पात्रता व अटी शर्तीनुसार पात्र आहे असे समजून त्याला प्रात्यक्षिक चाचणी व शारीरिक क्षमता चाचणी करिता तात्पुरता प्रवेश देण्यात येईल. मुलाखतीपूर्वी उमेदवाराची जाहिरातीनुसार अर्जासोबत जोडलेल्या कागदपत्रांची अस्सल कागदपत्रांवरून तपासणी करण्यात येईल. त्यावेळी उमेदवार जाहिरातीमध्ये नमूद केलेल्या पात्रता व अटी शर्तीनुसार अपात्र आढळल्यास त्या उमेदवारास या प्रक्रीयेमधुन अपात्र करण्यात येईल.
५. केवळ अर्ज दाखल केला यावरून सफाईकामगार या पदाच्या परीक्षांचा, मुलाखतीचा किंवा नेमणूकीचा हक्क मागता येणार नाही.
६. उमेदवाराला कोणत्याही बदलाबाबतची सूचना उशीरा मिळाल्यामुळे नियोजित तारखेस व वेळेत प्रात्यक्षिक चाचणी, शारीरिक क्षमता चाचणी व मुलाखतीस उमेदवार अनुपस्थित राहिल्यास, रत्नागिरी जिल्हा न्यायालयाच्या प्रशासनाकडे याबाबत तोंडी अथवा लेखी केलेली कोणतीही तक्रार / दावा विचारात घेतला जाणार नाही किंवा ऐकला जाणार नाही.
७. उमेदवाराने त्याचे/तिचे एक जादा पासपोर्ट आकाराचे अलीकडील रंगीत छायाचित्र(Photo) अर्जासोबत जोडणे आवश्यक आहे.
८. उमेदवाराची मुलाखतीची पात्रता, त्याने प्रात्यक्षिक चाचणी व शारीरिक क्षमता चाचणी मध्ये मिळविलेल्या एकूण गुणांच्या आधारे काटेकोरपणे गुणवत्तेच्या आधारावर ठरविणेत येईल व जाहिरातीमध्ये नमूद केलेल्या पदांच्या संख्येच्या ३ पट उमेदवारांना मुलाखतीस बोलावले जाईल. १:३ हे गुणोत्तर राखण्यासाठी शेवटच्या उमेदवाराने मिळविलेल्या गुणांइतकेच गुण मिळविणारे एकपेक्षा जास्त उमेदवार असतील तर अशा सर्व उमेदवारांना मुलाखतीसाठी बोलावले जाईल. उमेदवारांची १० गुणांची तोंडी मुलाखत घेण्यात येईल.
९. पात्र उमेदवारांना प्रात्यक्षिक चाचणी व शारीरिक क्षमता चाचणी तसेच मुलाखतीसाठी नियोजित तारखांना स्व:खर्चाने हजर रहावे लागेल.
१०. सफाईकामगार पदाचे प्रात्यक्षिक चाचणी व शारीरिक क्षमता चाचणी तसेच मुलाखतीसाठी येताना उमेदवारांनी स्वतःचे मूळ फोटो प्रमाणपत्र (Photo ID) उदाहरणार्थ अस्सल मतदार कार्ड, पॅन कार्ड, आधार कार्ड, वाहन परवाना यापैकी कोणताही एक पुरावा आणावा.
११. उमेदवाराने प्रत्यक्ष किंवा अप्रत्यक्षपणे त्याच्या/तिच्या उमेदवारीसाठी निवड समितीच्या सदस्यांना अथवा न्यायिक विभागाच्या अधिका-यांना भेटण्याचा तसेच कोणत्याही प्रकारे दबाव टाकण्याचा व गैरमार्गाचा प्रयत्न केल्यास त्यास अपात्र ठरविण्यात येईल याबाबतीत निवड समितीचा निर्णय अंतिम राहिल.
१२. निवड यादीतील उमेदवार नियुक्ती आदेशात नमूद केलेल्या कालावधीत कर्तव्यात सामील होऊ शकला नाही तर त्याचे / तिचे नाव निवड यादीतून काढून टाकले जाईल.

१३. उमेदवारांची निवड ही प्रात्यक्षिक चाचणी, शारीरिक क्षमता चाचणी व मुलाखतीत मिळालेल्या एकुण गुणांच्या आधारे गुणवत्तेनुसार केली जाईल.
१४. उमेदवाराने अल्पसूची नंतर दिलेले प्रवेशपत्र (Admit Card) प्रत्येक परिक्षेचेवेळी सोबत बाळगणे आवश्यक आहे.
१५. प्रवेशपत्र (Admit Card) शिवाय कोणत्याही परिक्षेला/मुलाखतीला प्रवेश दिला जाणार नाही.
१६. या निवड प्रक्रियेत भरती प्रक्रिया समितीने घेतलेला निर्णय हा अंतिम असेल.

आदेशावरून

सही/-

प्र.प्रबंधक,

जिल्हा न्यायालय, रत्नागिरी

दिनांक : ०३ फेब्रुवारी २०२५.